

काउंसिल का पुनर्गठन कर अंतरिम सरकार के गठन का सुझाव दिया, जिसमें वॉर मंत्री सहित सभी विभाग भारतीय सदस्यों द्वारा धारण किए जाने थे। *कैबिनेट मिशन योजना के पक्ष में गांधीजी पूरी तरह से थे। *इस योजना के संदर्भ में गांधीजी ने कहा—“यह योजना उस समय की परिस्थितियों के परिप्रेक्ष्य में सबसे उत्कृष्ट योजना थी, जिसमें ऐसे बीज थे, जिनसे दुःख की मारी भारत भूमि यातना से मुक्त हो सकती थी।” *मौलाना अबुल कलाम आजाद कैबिनेट मिशन के भारत आगमन के समय भारतीय राष्ट्रीय कांग्रेस के अध्यक्ष थे।

प्रश्नकोश

1. कैबिनेट मिशन की अध्यक्षता किसके द्वारा की गई?

- (a) लॉर्ड एटली (b) स्टैफोर्ड क्रिप्स
(c) क्लीमेंट एटली (d) सर पी. लॉरेंस

45th B.P.S.C. (Pre) 2001

उत्तर—(d)

ब्रिटेन में 26 जुलाई, 1945 को एटली के नेतृत्व में ब्रिटिश मंत्रिमंडल ने सत्ता ग्रहण की। नौसेना विद्रोह के बाद 19 फरवरी, 1946 को (द्वितीय विश्व युद्ध के बाद) भारत सचिव लॉर्ड पैथिक लॉरेंस ने भारत में संवैधानिक सुधारों के लिए एक शिष्टमंडल भेजने का निर्णय लिया (कैबिनेट मिशन 24 मार्च, 1946 को दिल्ली आया)। इसके अध्यक्ष भारत मंत्री लॉर्ड पैथिक लॉरेंस थे तथा अन्य दो सदस्य स्टैफोर्ड क्रिप्स तथा ए.वी. एलेक्जेंडर थे।

2. 1946 के 'कैबिनेट-मिशन' का नेतृत्व किया गया था—

- (a) सर पैथिक लॉरेंस द्वारा (b) लॉर्ड लिनलिथगो द्वारा
(c) लॉर्ड वेवेल द्वारा (d) सर जॉन साइमन द्वारा

U.P. P.C.S. (Pre) (Re-Exam) 2015

उत्तर—(a)

उपर्युक्त प्रश्न की व्याख्या देखें।

3. इनमें से कौन कैबिनेट मिशन के सदस्य नहीं थे?

- (a) पैथिक-लॉरेंस (b) वेवेल
(c) स्टैफोर्ड क्रिप्स (d) ए.वी. एलेक्जेंडर
(e) उपर्युक्त में से कोई नहीं/उपर्युक्त में से एक से अधिक

63rd B.P.S.C. (Pre) 2017

उत्तर—(b)

उपर्युक्त प्रश्न की व्याख्या देखें।

4. निम्नलिखित में से किसने 1946 के कैबिनेट मिशन का नेतृत्व किया था?

- (a) ह्यू गेड्सकेल (b) सर जॉन साइमन

उत्तर—(d)

(c) सर पैथिक लॉरेंस

(d) उपर्युक्त में से कोई नहीं

U.P.P.C.S. (Mains) 2015

उत्तर—(c)

उपर्युक्त प्रश्न की व्याख्या देखें।

5. द्वितीय विश्व युद्ध के बाद 1946 में से कौन भारत आया था?

- (a) क्रिप्स मिशन (b) कैबिनेट मिशन
(c) वेवेल योजना (d) साइमन कमीशन

U.P. Lower Sub. (Pre) 2004

उत्तर—(b)

उपर्युक्त प्रश्न की व्याख्या देखें।

6. निम्न में से किस एक ने भारत के लिए त्रिस्तरीय शासन व्यवस्था का प्रस्ताव किया था?

- (a) नेहरू समिति ने (b) साइमन कमीशन ने
(c) क्रिप्स मिशन ने (d) कैबिनेट मिशन ने

U.P. P.S.C. (GIC) 2010

उत्तर—(d)

कैबिनेट मिशन मार्च, 1946 में भारत पहुंचा। इस मिशन के सदस्य स्टैफोर्ड क्रिप्स (अध्यक्ष बोर्ड ऑफ ट्रेड), पैथिक लॉरेंस (भारत सचिव) और ए.वी. एलेक्जेंडर (नौसेना मंत्री) थे। इसने त्रिस्तरीय शासन व्यवस्था को सुझाया। प्रांतों के छोटे अथवा बड़े गुट बनाने के अधिकार की पुष्टि की तथा प्रांतों को अ, ब और स तीन श्रेणियों में विभक्त किया।

7. इनमें से कौन 1946 ई. में भारत भेजे गए कैबिनेट मिशन का एक सदस्य नहीं था?

- (a) सर स्टैफोर्ड क्रिप्स (b) रैम्जे मैकडोनाल्ड
(c) ए.वी. एलेक्जेंडर (d) लॉर्ड पैथिक लॉरेंस
(e) उपर्युक्त में से कोई नहीं/उपर्युक्त में से एक से अधिक

67th B.P.S.C. (Pre) (Re. Exam), 2021

उत्तर—(b)

उपर्युक्त प्रश्न की व्याख्या देखें।

8. 1946 का कैबिनेट मिशन तीन कैबिनेट मंत्रियों से गठित था। निम्नलिखित में से कौन इसका सदस्य नहीं था?

- (a) लॉर्ड पैथिक लॉरेंस (b) ए.वी. एलेक्जेंडर
(c) सर स्टैफोर्ड क्रिप्स (d) लॉर्ड एमरी

U.P. P.C.S. (Pre) 1994

U.P. Lower Sub. (Pre) 2002

उत्तर—(d)

उपर्युक्त प्रश्न की व्याख्या देखें।

9. निम्नलिखित में से कौन एक कैबिनेट मिशन का सदस्य नहीं था?

- (a) पैथिक लॉरेंस (b) जॉन साइमन
(c) स्टैफोर्ड क्रिप्स (d) ए.वी. एलेक्जेंडर

U.P.P.C.S (Mains) 2016
Uttarakhand P.C.S. (Pre) 2021

उत्तर—(b)

उपर्युक्त प्रश्न की व्याख्या देखें।

10. इन व्यक्तियों में से कैबिनेट मिशन का सदस्य नहीं था?

- (a) विलियम बुड (b) पैथिक लॉरेंस
(c) स्टैफोर्ड क्रिप्स (d) ए.वी. एलेक्जेंडर

U.P. Lower Sub. (Pre) 2015

उत्तर—(a)

उपर्युक्त प्रश्न की व्याख्या देखें।

11. इसका प्रस्ताव मई में आया। इसमें अभी भी भारत को विभाजन मुक्त रखने की आकांक्षा थी जिसका ब्रिटिश प्रांतों से मिलकर बने एक संघीय राज्य का स्वरूप होना था—उपर्युक्त उद्धरण का संबंध है—

- (a) साइमन कमीशन के
(b) गांधी-इर्विन पैक्ट से
(c) क्रिप्स मिशन से
(d) कैबिनेट मिशन से

I.A.S. (Pre) 1999

उत्तर—(d)

16 मई, 1946 को कैबिनेट मिशन ने अपने प्रस्तावों की घोषणा की। ये प्रमुख प्रस्ताव थे—

- (1) भारत की एकता बनाई रखी जाए।
(2) मुस्लिम लीग की पाकिस्तान की मांग टुकरा दी गई।
(3) भारत एक संघ होगा जिसमें ब्रिटिश प्रांत तथा देशी रियासतें शामिल होंगी।
(4) संविधान निर्मात्री संस्था या संविधान सभा का गठन प्रांतीय विधान सभाओं तथा देशी रियासतों के प्रतिनिधियों द्वारा किया जाए।

12. कैबिनेट मिशन योजना के विषय में निम्नलिखित में से कौन-सा सही नहीं है?

- (a) प्रांतीय समूहीकरण
(b) भारतीय सदस्यों वाला अंतरिम मंत्रिमंडल

- (c) पाकिस्तान की स्वीकृति
(d) संविधान निर्माण का अधिकार

I.A.S. (Pre) 1996

उत्तर—(c)

उपर्युक्त प्रश्न की व्याख्या देखें।

13. निम्नलिखित में से किसने वायसराय की एक्जीक्यूटिव काउंसिल के पुनर्गठन का सुझाव दिया, जिसमें वॉर मेंबर सहित सभी विभाग भारतीय नेताओं द्वारा धारण किए जाने थे?

- (a) साइमन कमीशन, 1927
(b) शिमला सम्मेलन, 1945
(c) क्रिप्स प्रस्ताव, 1940
(d) कैबिनेट मिशन, 1946

I.A.S. (Pre) 2008

उत्तर—(d)

कैबिनेट मिशन, 1946 ने वायसराय की एक्जीक्यूटिव काउंसिल का पुनर्गठन कर अंतरिम सरकार के गठन का सुझाव दिया, जिसमें वॉर मेंबर सहित सभी विभाग भारतीय सदस्यों द्वारा धारण किए जाने थे।

14. कैबिनेट मिशन के संदर्भ में, निम्नलिखित में से कौन-सा/से कथन सही है/हैं?

1. इसने एक संघीय सरकार के लिए सिफारिश की।
2. इसने भारतीय न्यायालयों की शक्तियों का विस्तार किया।
3. इसने ICS में और अधिक भारतीयों के लिए उपबंध किया। नीचे दिए गए कूट का प्रयोग कर सही उत्तर चुनिए।
(a) केवल 1 (b) 2 और 3
(c) 1 और 3 (d) कोई नहीं

I.A.S. (Pre) 2015

उत्तर—(a)

कैबिनेट मिशन 24 मार्च, 1946 को दिल्ली पहुंचा और भारत के विभिन्न राजनीतिक दलों से लंबी बातचीत हुई। चूंकि भारत की प्रमुख राजनीतिक पार्टियों मुस्लिम लीग तथा कांग्रेस के मध्य भारत की एकता तथा बंटवारे के विषय में समझौता नहीं हो सका, इसलिए शिष्टमंडल ने अपनी ओर से समस्या का हल प्रस्तुत किया। ये प्रस्ताव वायसराय लॉर्ड वेवेल तथा शिष्टमंडल ने एक संयुक्त वक्तव्य में 16 मई, 1946 को प्रकाशित किए। लंबे समय के योजना के रूप में कैबिनेट मिशन (शिष्टमंडल) ने पाकिस्तान की मांग को अस्वीकार कर दिया। कैबिनेट मिशन के अन्य सुझाव निम्नलिखित थे—

1. भारत में ब्रिटिश भारत तथा रियासतों का एक मिला-जुला संघ होना चाहिए जो विदेशी मामले, रक्षा तथा संचार साधनों की देखभाल करे और उनके लिए कर लगा सके।
2. संघ की कार्यकारिणी और विधानमंडल में ब्रिटिश भारत और रियासतों के प्रतिनिधि होने चाहिए।
3. प्रांतों को केंद्रीय विषयों को छोड़कर शेष सभी मामलों में पूर्ण स्वायत्तता प्राप्त हो और शेष शक्तियां उन्हीं के पास हों।
4. प्रांतों को छोटे अथवा बड़े गुट बनाने का अधिकार हो इन गुटों के क्या अधिकार होंगे इसका निर्णय वे स्वयं करेंगे।
5. इसमें प्रांतों को तीन वर्ग अ, ब तथा स में बांटने की बात कही गई। हिंदू बहुसंख्यक प्रांत मद्रास, बंबई, मध्य प्रांत, संयुक्त प्रांत, बिहार, उड़ीसा 'वर्ग अ' में होंगे। उत्तर-पश्चिम के मुस्लिम बहुसंख्यक प्रांत पंजाब, सीमा प्रांत तथा सिंध 'वर्ग ब' में होंगे तथा 'वर्ग स' में बंगाल तथा असम होंगे।

इस प्रस्ताव में न्यायालय की शक्तियों तथा आई.सी.एस. में भारतीयों की संख्या बढ़ाने संबंधी प्रावधान नहीं किए गए थे।

15. कैबिनेट मिशन भारत में आया-

- | | |
|--|-----------------|
| (a) फरवरी, 1942 | (b) मार्च, 1942 |
| (c) अप्रैल, 1942 | (d) मई, 1942 |
| (e) उपर्युक्त में से कोई नहीं/ उपर्युक्त में से एक से अधिक | |

Bihar P.C.S. (Pre.) 2016

उत्तर-(e)

उपर्युक्त प्रश्न की व्याख्या देखें।

16. नीचे दो कथन दिए गए हैं, जिनमें एक को कथन (A) तथा दूसरे को कारण (R) कहा गया है।
 कथन (A): 1946 में मुस्लिम लीग ने 'कैबिनेट मिशन प्लान' के लिए दी गई अपनी स्वीकृति वापस ले ली थी।
 कारण (R): 1946 में गठित अंतरिम सरकार में मुस्लिम लीग शामिल हुई थी।

नीचे दिए कूटों में से सही उत्तर चुनिए।

कूट :

- (a) कथन (A) तथा कारण (R) दोनों सही हैं तथा कारण (R) कथन (A) की सही व्याख्या है।
- (b) कथन (A) तथा कारण (R) दोनों सही हैं, परंतु कारण (R) कथन (A) की व्याख्या नहीं है।
- (c) कथन (A) सही है, परंतु कारण (R) गलत है।
- (d) कथन (A) गलत है, परंतु कारण (R) सही है।

U.P.P.C.S. (Pre) 2018

उत्तर-(b)

कैबिनेट मिशन प्लान को बहुत अनिच्छा (कांग्रेस प्रांतों के गुट बनाने पर अप्रसन्न थी और लीग पाकिस्तान के न मानने पर) के साथ कांग्रेस और लीग ने स्वीकार कर लिया। 10 जुलाई, 1946 को जब नेहरू ने यह कहा कि समूहीकरण अनिवार्य नहीं है तथा समूह ब और स के राज्य असम और उत्तर-पश्चिम सीमा प्रांत समूह में शामिल होने से इंकार कर सकते हैं। इसके बाद मुस्लिम लीग ने कैबिनेट मिशन प्लान को अस्वीकार कर दिया तथा सीधी कार्यवाही का प्रस्ताव किया। बाद में वायसराय ने कांग्रेस के जवाहरलाल नेहरू को अंतरिम सरकार बनाने का निमंत्रण दिया। इसमें मुस्लिम लीग को भी सम्मिलित होने को कहा गया, जिसे उसने अस्वीकार कर दिया। परंतु बाद में वायसराय के पुनः सुझाव देने पर उसने मुसलमानों के हितों की रक्षा के लिए 13 अक्टूबर, 1946 के प्रस्ताव द्वारा इसमें सम्मिलित होना स्वीकार कर लिया। अतः स्पष्ट है कि कथन और कारण दोनों सत्य हैं परंतु कारण, कथन की व्याख्या नहीं है।

17. कांग्रेस के निम्नलिखित नेताओं में से कौन एक कैबिनेट मिशन योजना के पक्ष में पूरी तरह से था?

- | | |
|-------------------|---------------------------|
| (a) महात्मा गांधी | (b) जवाहरलाल नेहरू |
| (c) सरदार पटेल | (d) मौलाना अबुल कलाम आजाद |

I.A.S. (Pre) 1999

U.P. U.D.A./L.D.A. (Pre) 2001

उत्तर-(a)

कैबिनेट मिशन योजना के पक्ष में गांधीजी पूरी तरह से थे। इस योजना के संदर्भ में गांधीजी ने कहा—“यह योजना उस समय की परिस्थितियों के परिप्रेक्ष्य में सबसे उत्कृष्ट योजना थी, जिसमें ऐसे बीज थे, जिनसे दुःख की मारी भारत भूमि यातना से मुक्त हो सकती थी।”

18. वह कौन-सा कांग्रेस अध्यक्ष था, जिसने क्रिप्स मिशन व लॉर्ड वेवेल दोनों से वार्ताएं कीं?

- | | |
|--------------------|-----------------------|
| (a) अबुल कलाम आजाद | (b) जवाहरलाल नेहरू |
| (c) जे.बी. कृपलानी | (d) सी. राजगोपालाचारी |

47th B.P.S.C. (Pre) 2005

उत्तर-(a)

अबुल कलाम आजाद वर्ष 1940 से 1946 तक कांग्रेस अध्यक्ष रहे। उन्होंने क्रिप्स मिशन (1942 में) तथा लॉर्ड वेवेल (1945 में) दोनों से वार्ताएं कीं।

19. कैबिनेट मिशन के भारत आगमन के समय भारतीय राष्ट्रीय कांग्रेस का अध्यक्ष कौन था?

- | | |
|---------------------------|--------------------|
| (a) जवाहरलाल नेहरू | (b) जे.बी. कृपलानी |
| (c) मौलाना अबुल कलाम आजाद | (d) सरोजिनी नायडू |

U.P. P.C.S. (Mains) 2008

उत्तर-(c)

प्रश्नकोश

1. स्वतंत्र भारत के लिए संविधान की रचना हेतु संविधान सभा का विचार निम्न में से सर्वप्रथम प्रस्तुत किया था—
- (a) स्वराज पार्टी ने 1935 में
 - (b) कांग्रेस पार्टी ने 1936 में
 - (c) मुस्लिम लीग ने 1942 में
 - (d) सर्वदल सम्मेलन ने 1946 में

U.P. U.D.A./L.D.A. (Pre) 2001

उत्तर—(b)

संविधान सभा के सिद्धांत का सर्वप्रथम दर्शन 1895 ई. के 'स्वराज्य विधेयक' में होता है, जिसे तिलक के निर्देशन में तैयार किया गया था। 20वीं सदी में इस विचार की ओर सर्वप्रथम संकेत महात्मा गांधी ने किया, जब उन्होंने वर्ष 1922 में अपने विचार व्यक्त करते हुए कहा कि "भारतीय संविधान भारतीयों की इच्छानुसार ही होगा।" वर्ष 1924 में मोतीलाल नेहरू ने ब्रिटिश सरकार के सम्मुख संविधान सभा के निर्माण की मांग प्रस्तुत की। इसके बाद औपचारिक रूप से संविधान सभा के विचार का प्रतिपादन एम.एन. राय ने किया और इस विचार को मूर्त रूप देने का कार्य पं. जवाहरलाल नेहरू ने किया। इसके बाद दिसंबर, 1936 के कांग्रेस के फैजपुर अधिवेशन में संविधान सभा के अर्थ तथा महत्व की व्याख्या की गई। उल्लेखनीय है कि विकल्प में यदि 'स्वराज पार्टी ने वर्ष 1934 में' होता, तो यही विकल्प सत्य होता क्योंकि वर्ष 1934 में रांची में गठित स्वराज पार्टी ने संविधान सभा के गठन की मांग सर्वप्रथम की थी।

2. संविधान सभा, जिसने भारतीय संविधान का निर्माण किया, का गठन किया गया था—
- (a) इंडियन इंडिपेंडेंस एक्ट के अंतर्गत
 - (b) गवर्नमेंट ऑफ इंडिया एक्ट, 1935 के अंतर्गत

अध्ययन

भारतीय इतिहास



- (c) महारानी की घोषणा के अंतर्गत
(d) कैबिनेट मिशन प्लान के अंतर्गत

U.P. P.C.S. (Mains) 2008

U.P. P.C.S. (Spl.) (Mains) 2004

उत्तर—(d)

कैबिनेट मिशन प्लान के अंतर्गत संविधान सभा का गठन किया गया था। भारत में कैबिनेट मिशन 24 मार्च, 1946 को नई दिल्ली आया। इसमें ब्रिटिश कैबिनेट के तीन मंत्री लॉर्ड पैथिक लॉरेंस, लॉर्ड ए.वी. एलेक्जेंडर एवं सर स्टैफोर्ड क्रिप्स सम्मिलित थे। मिशन की घोषणा के समय इसके अध्यक्ष सर पैथिक लॉरेंस ने यह स्पष्ट किया था कि इस मिशन का उद्देश्य स्वतंत्र भारत का संविधान तैयार करने के लिए शीघ्र ही एक कार्यप्रणाली तैयार करना तथा अंतरिम सरकार के लिए आवश्यक प्रबंध करना था। मिशन के प्रस्तावों के अनुसार संविधान सभा का गठन प्रांतीय विधानसभाओं तथा देशी रियासतों के प्रतिनिधियों के द्वारा किया जाना था।

3. निम्नलिखित में से किस एक ने भारत के लिए संविधान सभा (के गठन का) विचार दिया?

- (a) साइमन कमीशन (b) राजाजी फॉर्मूला
(c) कैबिनेट मिशन योजना (d) वेवेल योजना

U.P. U.D.A./L.D.A. (Pre) 2010

उत्तर—(c)

उपर्युक्त प्रश्न की व्याख्या देखें।

4. कैबिनेट मिशन योजना के अंतर्गत संविधान निर्मात्री परिषद में प्रत्येक प्रांत को आवंटित सदस्य संख्या निर्धारित करने के लिए एक प्रतिनिधि कितनी जनसंख्या के अनुपात में था?

- (a) 8 लाख व्यक्ति (b) 10 लाख व्यक्ति
(c) 11 लाख व्यक्ति (d) 12 लाख व्यक्ति

U.P. U.D.A./L.D.A. (Pre) 2002

U.P. P.C.S. (Pre) 2001

उत्तर—(b)

कैबिनेट मिशन योजना के तहत यह व्यवस्था थी कि संविधान सभा के निर्माण के लिए प्रत्येक प्रांत को 10 लाख लोगों के प्रति एक प्रतिनिधि के अनुपात में जनसंख्या के सांप्रदायिक आधार पर स्थान दिए जाएंगे। मतदाताओं के केवल 3 वर्ग माने गए—आम, मुस्लिम एवं सिख (केवल पंजाब में)।

5. संविधान सभा का पहला सत्र हुआ था—

- (a) 16 अगस्त, 1947 को (b) 26 जनवरी, 1948 को
(c) 9 दिसंबर, 1946 को (d) 26 नवंबर, 1946 को

U.P. P.C.S. (Mains) 2009

उत्तर—(c)

संविधान सभा की प्रथम बैठक 9 दिसंबर, 1946 को दिल्ली में आरंभ हुई। दो दिन पश्चात 11 दिसंबर को सभा ने डॉ. राजेंद्र प्रसाद को अपना स्थायी अध्यक्ष चुन लिया।

6. इनमें से कौन भारतीय संविधान सभा का अध्यक्ष था?

- (a) डॉ. राजेंद्र प्रसाद (b) पं. जवाहरलाल नेहरू
(c) सरदार पटेल (d) डॉ. बी.आर. अंबेडकर

U.P.R.O./A.R.O. (Pre) 2014

उत्तर—(a)

डॉ. राजेंद्र प्रसाद भारतीय संविधान सभा के अध्यक्ष थे।

7. भारतीय उपनिवेश के लिए प्रभुसत्ता संपन्न संविधान सभा के प्रथम अध्यक्ष थे—

- (a) सी. राजगोपालाचारी (b) मौलाना अबुल कलाम आजाद
(c) राजेंद्र प्रसाद (d) सच्चिदानंद सिन्हा

U.P. P.S.C. (GIC) 2010

उत्तर—(c)

अपने गठन के समय संविधान सभा संप्रभु नहीं थी। 15 अगस्त, 1947 को संविधान सभा को भारतीय अधिराज्य के लिए संप्रभु संविधान सभा घोषित किया गया। उस दिन चूंकि इसके अध्यक्ष राजेंद्र प्रसाद थे, अतः अभीष्ट उत्तर विकल्प (c) होगा।

8. निम्नलिखित कथनों में से कौन-सा एक सही है?

- (a) वर्ष 1946 में प्रांतीय सभाओं द्वारा भारत की संविधान सभा चुनी गई।
(b) जवाहरलाल नेहरू, एम.ए. जिन्ना और सरदार वल्लभभाई पटेल भारत की संविधान सभा के सदस्य थे।
(c) भारत की संविधान सभा (Constitutional Assembly) का प्रथम अधिवेशन (First Session) जनवरी, 1947 में हुआ।
(d) भारत का संविधान 26 जनवरी, 1950 को अंगीकृत (Adopted) किया गया।

I.A.S. (Pre) 2004

उत्तर—(a)

कैबिनेट मिशन योजना के अनुसार जुलाई, 1946 में संविधान सभा के चुनाव हुए। संविधान सभा के प्रांतों के लिए 296 सदस्यों के लिए ही ये चुनाव हुए। कांग्रेस के 208, मुस्लिम लीग के 73 तथा 15 अन्य दलों और स्वतंत्र उम्मीदवार के रूप में निर्वाचित हुए। मुहम्मद अली जिन्ना भारत की संविधान सभा के सदस्य नहीं थे। संविधान सभा का प्रथम अधिवेशन 9 दिसंबर, 1946 को हुआ। इसके अस्थायी अध्यक्ष डॉ. सच्चिदानंद सिन्हा थे। 11 दिसंबर, 1946 को संविधान सभा की दूसरी बैठक दिल्ली में हुई जब डॉ. राजेंद्र प्रसाद को स्थायी अध्यक्ष निर्वाचित किया गया। भारत के संविधान को 26 नवंबर, 1949 को अंगीकृत किया गया था।

9. सच्चिदानंद सिन्हा किसके साथ जुड़े थे?

- (a) भारत छोड़ो आंदोलन (b) दांडी मार्च
(c) सविनय अवज्ञा आंदोलन (d) इनमें से किसी के साथ नहीं

44th B.P.S.C. (Pre) 2000

उत्तर—(a)

सच्चिदानंद सिन्हा भारत छोड़ो आंदोलन के साथ जुड़े थे। इन्हें संविधान सभा के प्रथम अधिवेशन (9 दिसंबर, 1946) में सर्वसम्मति से अस्थायी अध्यक्ष चुना गया था।

10. निम्न में से किसने ब्रिटिश युग की केंद्रीय लेजिस्लेटिव असेम्बली तथा स्वतंत्र भारत की संसद में अध्यक्ष का पद संभाला?

- (a) सर अब्दुर रहीम (b) जी.वी. मावलंकर
(c) अनंतशयनम आयंगर (d) विट्ठलभाई पटेल

M.P. P.C.S. (Pre) 2010

उत्तर—(b)

ब्रिटिश युग की केंद्रीय लेजिस्लेटिव असेम्बली तथा स्वतंत्र भारत की संसद में अध्यक्ष का पद जी.वी. मावलंकर ने संभाला। ब्रिटिश युग में मावलंकर वर्ष 1946 से 14 अगस्त, 1947 तक केंद्रीय लेजिस्लेटिव असेम्बली के अध्यक्ष रहे एवं भारत के स्वतंत्र होने के बाद लोक सभा के प्रथम अध्यक्ष के रूप में वर्ष 1952 से 1956 तक रहे। वे वर्ष 1937-1946 के दौरान बंबई प्रांत की लेजिस्लेटिव असेम्बली के भी अध्यक्ष रहे थे।

प्रश्नकोश

1. 1946 में गठित अंतरिम कैबिनेट की अध्यक्षता किसने की?

- (a) राजेंद्र प्रसाद
- (b) जवाहरलाल नेहरू
- (c) सरदार वल्लभभाई पटेल
- (d) राजगोपालाचारी

I.A.S. (Pre) 2003

उत्तर—(b)

कांग्रेस द्वारा वायसराय के नवीनतम प्रस्तावों को स्वीकार कर लेने के बाद 12 अगस्त, 1946 को लॉर्ड वेवेल ने कांग्रेस अध्यक्ष जवाहरलाल नेहरू को अंतरिम सरकार के गठन के लिए आमंत्रित किया। 24 अगस्त, 1946 को पं. नेहरू के नेतृत्व में भारत की पहली अंतरिम राष्ट्रीय सरकार की घोषणा तथा 2 सितंबर, 1946 को इसका गठन हुआ, जिसमें प्रारंभ में मुस्लिम लीग की भागीदारी नहीं थी।

2. पं. जवाहरलाल नेहरू के नेतृत्व में अंतरिम सरकार का गठन हुआ था?

- (a) जुलाई, 1946 में
- (b) अगस्त, 1946 में
- (c) सितंबर, 1946 में
- (d) अक्टूबर, 1946 में

U.P. P.C.S. (Mains) 2006

उत्तर—(c)

अध्ययन

भारतीय इतिहास

उपर्युक्त प्रश्न की व्याख्या देखें।

3. जवाहरलाल नेहरू के अधीन एक अंतरिम सरकार का गठन कब हुआ था?

- (a) जुलाई, 1946 (b) अगस्त, 1946
(c) सितंबर, 1946 (d) अक्टूबर, 1946

U.P.P.C.S (Mains) 2016

उत्तर—(c)

उपर्युक्त प्रश्न की व्याख्या देखें।

4. राष्ट्रीय अंतरिम सरकार में रियासतों का विभाग किसे दिया गया था?

- (a) वी.पी. मेनन (b) सरदार वल्लभभाई पटेल
(c) कृष्णाशाही (d) सी. राजगोपालाचारी
(e) उपर्युक्त में से कोई नहीं/उपर्युक्त में से एक से अधिक

67th B.P.S.C. (Pre) (Re. Exam), 2021

उत्तर—(b)

सरदार वल्लभभाई पटेल को अंतरिम सरकार में देशी रियासतों (राज्य विभाग), गृह, सूचना एवं प्रसारण विभाग दिया गया।

5. राज्य विभाग की स्थापना किसकी अध्यक्षता में की गई?

- (a) महात्मा गांधी (b) जे.एल. नेहरू
(c) जे.बी. पंत (d) सरदार पटेल
(e) उपर्युक्त में से कोई नहीं/उपर्युक्त में से एक से अधिक

63rd B.P.S.C (Pre.) 2017

उत्तर—(d)

उपर्युक्त प्रश्न की व्याख्या देखें।

6. 1946 में बनी अंतरिम सरकार में डॉ. राजेंद्र प्रसाद के पास कौन-सा विभाग था?

- (a) रक्षा
(b) विदेश मामले तथा राष्ट्रमंडल संबंध
(c) खाद्य तथा कृषि
(d) कोई भी नहीं

I.A.S. (Pre) 2006

67th B.P.S.C. (Pre) 2021

उत्तर—(c)

डॉ. राजेंद्र प्रसाद वर्ष 1946 में बनी भारत की अंतरिम सरकार में खाद्य एवं कृषि मंत्री (Minister of Agriculture and Food) थे। इस सरकार में रक्षा विभाग बलदेव सिंह के पास था, जबकि विदेश मामले तथा राष्ट्रमंडल संबंध का विभाग जवाहरलाल नेहरू के पास था।

7. अंतरिम सरकार (1946) में रेल मंत्रालय का कार्य कौन देखता था?

- (a) बलदेव सिंह (b) टी.टी. चुंद्रीगर
(c) आसफ अली (d) अब्दुल रब निस्तार

U.P. Lower Sub. (Pre) 2008

उत्तर—(c)

वर्ष 1946 की अंतरिम सरकार में आसफ अली को रेल और परिवहन विभाग सौंपा गया था।

8. जब 1946 में भारतीय मुस्लिम लीग को अंतरिम सरकार में सम्मिलित किया गया, तब लियाकत अली खां को जो विभाग दिया गया, वह था—

- (a) विदेश (b) गृह
(c) वित्त (d) रक्षा

I.A.S. (Pre) 1998

उत्तर—(c)

वर्ष 1946 में लॉर्ड वेवेल के बहुत कहने-सुनने पर मुस्लिम लीग अंतरिम सरकार में शामिल होने के लिए राजी हो गई। अक्टूबर, 1946 में लीग के पांच सदस्य सरकार में शामिल हो गए। लियाकत अली को वित्त मंत्री बनाया गया, जिन्होंने नया बजट प्रस्तुत करते समय उद्योगपतियों और व्यापारियों पर अत्यधिक कर लगाए।

9. अंतरिम सरकार में वित्त मंत्री कौन थे?

- (a) लियाकत अली खान (b) सरदार पटेल
(c) एम.ए. जिन्ना (d) जवाहरलाल नेहरू
(e) उपर्युक्त में से कोई नहीं/उपर्युक्त में से एक से अधिक

67th B.P.S.C. (Pre) 2021

उत्तर—(a)

उपर्युक्त प्रश्न की व्याख्या देखें।

10. निम्नलिखित में से कौन नेहरू की अंतरिम सरकार, 1946 में वित्त मंत्री था?

- (a) फजलुल हक (b) खिज़्र हयात खां
(c) लियाकत अली खां (d) गजनफर अली खां

U.P.R.O./A.R.O. (Mains) 2014

उत्तर—(c)

उपर्युक्त प्रश्न की व्याख्या देखें।

11. वर्ष 1946 ई. में गठित अंतरिम सरकार के मंत्रिमंडल में श्रम विभाग किसे सौंपा गया था?

- (a) जगजीवन राम (b) डॉ. राजेंद्र प्रसाद
(c) डॉ. अनुग्रह नारायण सिंह (d) सैयद अली जहीर
(e) उपर्युक्त में से कोई नहीं/उपर्युक्त में से एक से अधिक

67th B.P.S.C. (Pre) (Re. Exam), 2021

उत्तर—(a)

वर्ष 1946 में बनी अंतरिम सरकार में श्रम विभाग बाबू जगजीवन राम को दिया गया था।

12. निम्नलिखित में से कौन 'अंतरिम सरकार' का सदस्य नहीं था?

- (a) जवाहरलाल नेहरू (b) बलदेव सिंह
(c) अली जहीर (d) बी.आर. अंबेडकर

U.P. P.C.S. (Spl.) (Pre) 2004

उत्तर—(d)

2 सितंबर, 1946 को पंडित जवाहरलाल नेहरू के नेतृत्व में अंतरिम सरकार की स्थापना हुई। कैबिनेट मिशन योजना के तहत अंतरिम सरकार की घोषणा 24 अगस्त, 1946 को की गई थी। मुस्लिम लीग के अंतरिम सरकार में शामिल होने के बाद इसमें पं. जवाहरलाल नेहरू, सरदार वल्लभभाई पटेल, डॉ. राजेंद्र प्रसाद, आसफ अली, डॉ. जॉन मथाई, जगजीवन राम, सरदार बलदेव सिंह, गजनफर अली खां, लियाकत अली खां, अब्दुर रब निस्तार, इब्राहिम इस्माइल चुंद्रीगर, सी. राजगोपालाचारी एवं डॉ. सी.एच. भाभा शामिल थे। इसमें विधि मंत्री लीग द्वारा नामित जोगेंद्र नाथ मंडल थे। इसमें लीग के 5 सदस्य कांग्रेस के सदस्य शरत चंद्र बोस, शफात अहमद खां और सैयद अली जहीर के स्थान पर शामिल किए गए थे। डॉ. बी.आर. अंबेडकर इसमें शामिल नहीं थे।

13. निम्नलिखित में से कौन सितंबर 2, 1946 को गठित अंतरिम सरकार में मंत्री नहीं थे?

- (a) जवाहरलाल नेहरू (b) लियाकत अली खां
(c) अबुल कलाम आजाद (d) डॉ. राजेंद्र प्रसाद

U.P.R.O./A.R.O. (Mains) 2013

उत्तर—(b&c)

2 सितंबर, 1946 को गठित अंतरिम सरकार में अबुल कलाम आजाद मंत्री नहीं थे। इस सरकार में शामिल होने वाले 12 कांग्रेसी मंत्री थे—पं. जवाहरलाल नेहरू, सरदार वल्लभभाई पटेल, डॉ. राजेंद्र प्रसाद, आसफ अली, राजगोपालाचारी, शरत चंद्र बोस, डॉ. जॉन मथाई, सरदार बलदेव सिंह, सर शफात अहमद खां, जगजीवन राम, सैयद अली जहीर और सी.एस. भाभा। हालांकि 2 सितंबर, 1946 को गठित अंतरिम सरकार में लियाकत अली प्रारंभ में शामिल नहीं थे, लियाकत अली सहित 5 सदस्यों को 26 अक्टूबर, 1946 को सरकार में मंत्री बनाया गया, जिसके कारण तीन कांग्रेसी सदस्यों सैयद अली जहीर, शरत चंद्र बोस तथा सर शफात अहमद खां को हटना पड़ा।

14. 1946 के चुनाव के पश्चात मुस्लिम लीग ने किस प्रांत में अपनी सरकार बनाई?

- (a) बंगाल (b) उत्तर-पश्चिम सीमा प्रांत
(c) पंजाब (d) बिहार

R.A.S./R.T.S. (Pre) 2008

उत्तर—(a)

वर्ष 1946 के चुनाव में बंगाल में ए. के. फजलुल हक के नेतृत्व में कृषक प्रजा पार्टी तथा मुस्लिम लीग की गठबंधन सरकार सत्ता में आई, किंतु बाद में मुस्लिम लीग का मंत्रिमंडल गठित हुआ जो 14 अगस्त, 1947 तक सत्ता में रहा। इसके प्रधानमंत्री एच. एस. सुहरावर्दी थे।

15. निम्नलिखित में से कौन-सी तिथि मुस्लिम लीग ने "सीधी कार्यवाही दिवस" हेतु सुनिश्चित की थी?

- (a) 13 अगस्त, 1946 (b) 14 अगस्त, 1946
(c) 15 अगस्त, 1946 (d) 16 अगस्त, 1946

U.P. P.C.S. (Spl.) (Mains) 2008

U.P.P.C.S. (Mains) 2007

U.P. U.D.A./L.D.A. (Pre) 2010

उत्तर—(d)

16 अगस्त, 1946 की तिथि मुस्लिम लीग द्वारा "सीधी कार्यवाही दिवस" हेतु सुनिश्चित की गई थी। वायसराय के अंतरिम सरकार के फैसले को नामंजूर करते हुए मुस्लिम लीग ने स्वतंत्र एवं संपूर्ण प्रभुतासंपन्न पाकिस्तान राज्य की स्थापना की मांग की। उक्त तिथि को दंगे फैलाना एवं आतंक का माहौल बनाकर यह प्रदर्शित करना था कि हिंदू और मुसलमान एक साथ नहीं रह सकते। इस कार्यवाही के तहत 'नोआखाली' दंगे का प्रमुख केंद्र रहा।

भारत का विभाजन एवं स्वतंत्रता

नोट्स

*भारत की स्वतंत्रता के समय क्लिमेंट आर. एटली ब्रिटिश प्रधानमंत्री थे। * उनका कार्यकाल वर्ष 1945-1951 था। * इस दौरान ब्रिटेन में लेबर पार्टी सत्ता में थी। * ब्रिटेन के प्रधानमंत्री एटली ने 20 फरवरी, 1947 को हाउस ऑफ कॉमन्स में यह घोषणा की थी कि ब्रिटेन जून, 1948 के पहले ही उत्तरदायी लोगों को सत्ता हस्तांतरित करने के उपरांत भारत छोड़ देगा। * उन्होंने ही कहा था "ब्रिटिश सरकार भारत के विभाजन के लिए उत्तरदायी नहीं है।" * एटली ने लॉर्ड वेवेल के स्थान पर लॉर्ड माउंटबेटन को वायसराय नियुक्त किया, जिन्होंने 24 मार्च, 1947 को वायसराय का पद ग्रहण कर शीघ्र ही सत्ता हस्तांतरण के लिए पहल शुरू कर दी। * उन्हें सत्ता के हस्तांतरण के साथ यथासंभव भारत को संयुक्त रखने की विशेष हिदायत दी गई थी तथापि उन्हें इस बात के लिए भी अधिकृत किया गया था कि वे भारत की परिवर्तित परिस्थितियों के अनुरूप निर्णय ले सकते हैं ताकि ब्रिटेन सम्मानजनक रूप से न्यूनतम हानि के साथ भारत से हट सके। * माउंटबेटन शीघ्र ही सत्ता हस्तांतरण संबंधी बातों के दौरान इस निष्कर्ष पर भी पहुंचे कि भारत का बंटवारा तथा पाकिस्तान की स्थापना आवश्यक हो गई है। * उन्होंने एटली के वक्तव्य के दायरे में भारत विभाजन की एक योजना तैयार की, जिसे 'माउंटबेटन योजना' के नाम से जाना जाता है। * माउंटबेटन योजना (3 जून, 1947) के अनुरूप ब्रिटिश संसद द्वारा जुलाई, 1947 में 'भारतीय

उत्तर—(a)

B-670

सामान्य अध्ययन

भारतीय इतिहास



Scanned with OKEN Scanner